

خاص طور پر کیا جا رہا ہے کہ مواصلات و ثقافت کی وزارت ایک خاتون خلیدہ کو سونپی گئی ہے جو حکومت کی ترجمان بھی ہوں گی۔ خاتون کا وزیر بننا یا وزیر اعظم بننا بھی اب دنیا میں کوئی بڑی خبر نہیں رہی لیکن جس انداز سے الجزاری اور عرب میڈیا اس واقعے کا ذکر کر رہا ہے اس سے محسوس ہوتا ہے کہ خواتین کو شریک اقتدار کرنا اور پھر اس کی شہرت کرنا ایک خاص پیغام ہے جو خاص عالمی قوتوں کو دیا جانا مقصود ہوتا ہے۔ لیکن الجزاری اور ہر اسلامی ملک کے حوالے سے یہ سوال پوری شدت سے سامنے آ جاتا ہے کہ ہماری حکومتیں کب اصل تو مسائل کو ترجیحات کی منصافانہ فہرست میں شامل کریں گی؟ کب ذاتی یا عالمی پسند و ناپسند سے بالاتر ہو کر ملک کے تمام خیرخواہ عناصر کو مشاورت و فیصلوں میں شریک کر کے تو میں یہ جنتی کا اصل راستہ اپنائیں گی؟ اور کب ملک کو ایک کے بعد دوسرے بھر ان میں دھکیلے کے بجائے تعمیر و ترقی کی حقیقی را اختیار کریں گی؟

## فلسطین: صہیونی امریکی منصوبے

منصور جعفر<sup>○</sup>

یا سر عرفات کے صدارتی محل کا حاصلہ ہو یا پھر گذشتہ دنوں بیت المقدس میں نبیوئی چرچ کے بھرمان کا خاتمہ، ہر دو کا مقصد فلسطینیوں کی جدوجہد کو سردخانے میں ڈالنے کے سوا کچھ نہیں تھا۔ یہ مظہر نامہ دراصل مسئلہ فلسطین کے ”خصوصی سیاسی حل“ کی خاطر ایک علاقائی امن کانفرنس بلانے کے لیے باقاعدہ سوچ بچار کے بعد تیار کیا گیا تھا۔ اس ”منصوبے“ کی کامیابی کے لیے سب سے پہلے ضروری تھا کہ یا سر عرفات کی سربراہی میں نیم خود مختار فلسطینی اتحارٹی کو اپنی صفوں میں اصلاحات کے نام پر قابو میں لاایا جائے۔ ان اصلاحات کے لیے یا سر عرفات کے ”بھی خواہوں“ نے ان کی حکومت کا سیکورٹی اور امنیٰ جنس کا نظام ہی چنان ہے جو بجائے خود اصلاحات کے پروے میں امریکی صہیونی عزائم کو بناشک کرنے کے لیے کافی ہے۔

فلسطینی اتحارٹی کی صفوں میں داخلی اصلاح کے مطالبے کے ساتھ فلسطینی قانون ساز اسمبلی کے انتخابات کا غوغما بھی بلند کیا جا رہا ہے جب کہ دوسری طرف اسرائیل اپنی نہاد ”سیکورٹی وال“ کی آڑ میں خود اپنی حفاظت سے عاری اور بے دست و پا عرفاتی مقدارہ کی عملی اینٹ سے اینٹ بجا تے ہوئے اس کے شہروں بلدیات اور دیہات کا حاصلہ رکھئے ہوئے ہے۔ ان ساری کوششوں کا محور امریکی اور صہیونی منصوبہ ہے

جس میں حقیقت کا روپ بھرنے کے لیے یورپی حمایت بھی سامنے لائی گئی ہے۔

اس میں دو آرٹیکلز کے اسرائیلی وزیر اعظم ارٹیل شیرون نے، جو مجوزہ میں الاقوائی علاقائی امن کا نفرنس کے محکم ہیں، فلسطینی شہروں کے محاصرے اور ان پر عملاً چڑھائی کے بعد اس کا نفرنس کی تجویز پیش کر کے یا سر عرفات کو مجبور کیا کہ وہ ”متروک معاهده اولو“ پر عمل درآمد کی رست چھوڑ کر نئے زمینی حقوق کے مطابق کام کریں، کیونکہ اسی میں ان کے لیے عافیت ہے۔

تل ابیب، جب فلسطینی شہروں کے محاصرے سے تمکن کر چکر ہو گیا تو ایسے میں ارٹیل شیرون کی مدد کے لیے امریکہ، روس، یورپی یونین اور اقوام متحدة ایک نئی میں الاقوائی امن کا نفرنس کی تجویز لے کر آئے۔ اس کا نفرنس میں متعلقہ مالک کے وزراء خارجہ شرکت کریں گے اور وہ عرب اسرائیل قضیے کے سیاسی حل کے لیے باہم صلاح مشورے کریں گے۔ کا نفرنس کے شرکا کن اصولوں کے دائرے میں مسئلے کا حل تلاش کرنے کے پابند ہوں گے اس ضمن میں مکمل خاموشی کی طوفان کی آمد کا اشارہ ہے۔ کا نفرنس کے فیصلوں پر عمل درآمد کے لیے کون سی عالمی ضمانتیں فراہم کی گئی ہیں، اس پر خاموشی بھی معاملات کو ملکوں بنا رہی ہے۔ سب سے بڑھ کر امریکی صدر جارج بوش کا ۲۰۰۲ء کو فرانس کے صدر یاک شیراک کی معیت میں دیا گیا یہ بیان ان تمام امور کو ملکوں بتاتا ہے: ”یہ کا نفرنس وزراء خارجہ کی سطح پر عرب اسرائیل نیازے کے حل کے امکانات کا جائزہ لے گی، ہمیں مسئلے کی حقیقی حل کے لیے مزید کمی کا نفرنس میں کرنا ہوں گی۔“ امریکی وزیر خارجہ کوئن پاؤں اپنے ۲ جون ۲۰۰۲ء کے بیان میں ریکارڈ پر ہیں کہ ”یہ کا نفرنس قیام امن کی جانب ایک حقیری کوشش ہے۔“

یا سر عرفات اتحارثی نے ابتدائی طور پر ایسی کسی کا نفرنس کے انعقاد کو ”معاهده اولو“ اور فلسطینی کامیابیوں پر وار سے تعمیر کرتے ہوئے اس میں شرکت سے انکار کیا۔ بعد ازاں جب امریکہ، روس، اقوام متحدة اور یورپی یونین پر مشتمل چار رکنی کمیٹی نے اس کا نفرنس کا آئینہ پیش کیا تو یا سر عرفات اس میں شرکت پر آمادہ ہو گئے۔ اس سے یہ اندازہ لگانا قطعی مسئلہ نہیں ہے کہ فلسطینی اتحارثی کی قیادت کس قدر جلدی علاقائی اور عالمی دباو میں آکر اپنا موقف تبدیل کر دیتی ہے۔ اس مجوزہ عالمی امن کا نفرنس کے بارے میں عرب موقف کا اظہار ۱۱ امسی ۲۰۰۲ء کو شرم الشیخ میں ہونے والے سربراہی اجلاس میں دیکھنے میں آیا۔ اس سربراہی اجلاس میں مصری صدر حسنی مبارک، سعودی ولی عہد شہزادہ عبداللہ اور شام کے صدر بشار الاسد شریک ہوئے۔ یہاں اس رائے کا اظہار کیا گیا کہ عرب ”زمین کے بدے امن فارمولے کے تحت امن چاہتے ہیں اور ساتھ ہی اس بات پر بھی زور دیتے ہیں کہ کسی بھی پیش آئندہ کا نفرنس میں سیکورٹی کو نسل کی قراردادوں کو فیصلوں کی بنیاد بنا جائے“۔ اس موقع پر مصر نے اس رائے کا اظہار بھی کیا کہ اگر اسرائیلی وزیر اعظم کو یہ کسی امن کا نفرنس کے شرکا کی شمولیت کا فیصلہ کرتا ہے، تو یہ کسی بھی با مقصد اجلاس کو ملکوں بنانے کے لیے کافی ہے۔

عالیٰ امن کا فرنس کے پس منتظر اور اسرائیل کی نام نہاد ”سیکورٹی وال“ کے باوجود قسطنطینی مراجحتی گروپوں کی دلیرانہ فدائی کارروائیوں نے تل ابیب کو قسطنطینی اتحاری کی امن قائم کرنے کی صلاحیت کے بارے میں ٹھکوک شہہات میں مبتلا کر دیا ہے۔ صحیوں کا رپرداز، یا سر عرفات کے کسی ایسے متبادل کے بارے میں بھی سنجیدگی سے غور و فکر کرنے لگے ہیں جو قسطنطینی مراجحتی گروپوں کو بھی لگام دے سکے اور اسرائیلی مطالبات پر یا سر عرفات سے زیادہ جی خصوصی کا مظاہرہ کرے۔

عرفات انتظامیہ پر ”اصلاحات“ کا بہوت سوار کر کے اسرائیل، قسطنطینی شہروں، عوام اور اسلامی وعیانی مقدسات کے خلاف شرم تاک ظلم اور زیادتیاں روز اول کی طرح جاری رکھے ہوئے ہے، بلکہ اس میں نہیں جہتوں کا اضافہ کر رہا ہے۔ ان مظالم کے ہاتھوں قسطنطینی اپنی سر زمین چھوڑنے پر مجبور ہیں۔ ایسے میں قسطنطینی پارلیمنٹ کے انتخابات کا شوشاں لیے اٹھایا جا رہا ہے کہ یا سر عرفات امریکی اور صحیوں کی دباؤ پر جن قوی امور سے دست کشی کا اعلان کر رہے ہیں، ان پر پردہ پوشی کی جائے، نیز ان کی شخصیت کو اسرائیلی محاصرے اور ”سیکورٹی وال“ کی آڑ میں ان کے زیر کنٹرول قسطنطینی علاقے میں آئے روز کی اسرائیلی دراندزیوں سے جو نقصان پہنچا ہے، اس کا مداؤ کیا جاسکے۔

امریکہ اور اسرائیل اصلاحات کے اس منصوبے کے ذریعے قسطنطینی سیکورٹی نظام کو اس لیے مضبوط کرنا چاہتے ہیں کہ یہ اسرائیلی قبضے کو دوام بخشنے کے لیے مددگار ہو سکے اور مراجحتی عناصر کی بیخ کرنے کر سکے۔ یہ سیکورٹی نظام اسرائیلی قبضے کے خلاف کسی بھی بھت کا کردار ادا کرنے والی شخصیات کو ملک بدر کرنے کے قابل ہو جائے۔ علاوہ ازیں اس منصوبے کے کارپرداز قسطنطینی اتحاری کو میاں طور پر غلام بنانا چاہتے ہیں تاکہ وہ اسرائیل کے سامنے زیادہ سے زیادہ تسلیم و رضا کی پالیسی پر عمل کرے اور اس کے سامنے آنکھ اٹھا کر بات نہ کر سکے۔ یا سر عرفات کی متبادل قیادت کو سامنے لانا بھی اسی ”اصلاحی“ منصوبے کا حصہ ہے۔

اس پس منظر میں قسطنطینی مراجحت کے ہر اول دستے اسلامی تحریک مراجحت (حماس) سے یا سر عرفات اتحاری کی جانب سے درخواست کی گئی ہے کہ وہ تنظیم کے اصلاحات کے منصوبے اور پیش آیدہ انتخابی عمل میں شرکت کریں تاکہ قسطنطینی پارلیمنٹ جیسے عوامی پلیٹ فارم کو بحال کیا جاسکے اور مسئلہ قسطنطین کو اباگر کیا جاسکے۔ حماس کوئی حکومت میں شمولیت کی دعوت دیتے ہوئے اس امریکی یقین و دہانی بھی کراچی گئی ہے کہ آئندہ انتخابات معابده اوسلو کی چھت تلنے نہیں ہوں گے اور نہ مراجحت کی تحریک کو ہی کوئی گزند چکنچے دیا جائے گا۔ مراجحتی عناصر کی حکومت میں شرکت کا مقصد قسطنطینی اتحاری کو قانونی حیثیت دلوانے کے سوا اور کچھ نہیں.... کیونکہ انتخابات کے بعد تشکیل پانے والی پارلیمنٹ سے جو امیدیں وابستہ کی جا رہی ہیں وہ صرف نمایاںی حد تک ہی قابل عمل ہیں۔

زمینی حقائق اس کے برعکس ہوں گے۔ اس پارلیمنٹ کا حال تنظیم آزادی فلسطین کی "مجلس تفیدی" سے زیادہ برا ہو گا کیونکہ اس میں فائرنگ رائے یا سر عرفات کی بھی ہو گی۔

فلسطینی اقتپا ہونے والی اصلاحی کوششوں کی جھلک کشمیر میں بھی انتخابات کے اعلان کی صورت دیکھی جاسکتی ہے، جس کی پیش بندی کے لیے سیاسی قیادت کے قتل جیسے عکسین جرائم کا ارتکاب کیا جا رہا ہے۔ یا سر عرفات اپنے محاصرے کے خاتمے کی قیمت فلسطینی شہریوں کی جلاوطنی اور پاپولر فرنٹ برائے آزادی فلسطین کے سیکڑی بڑل احمد سعدات کی امریکہ اور برطانیہ کے ہاتھ گرفتاری کی صورت میں دینا قابل غیر اقدام گردانے ہیں، تو کشمیر میں فاروق عبد اللہ پبلک سیفی ایکٹ کے تحت سید علی گیلانی کی گرفتاری پر نازاں و فرحان دکھائی دیتے ہیں۔ اگر فلسطین میں مزاحمت کا حق چھین کر زبردستی کی جانے والی اصلاحی کوششیں عوام کو انتخابات میں شرکت پر مجبور نہیں کر سکتی ہیں تو گذشتہ پانچ دہائیوں سے حق خود رادیت کی جدوجہد کے لیے ۸۰ ہزار قربانیاں دینے والے کشمیری جعلی اور فراؤ انتخابات پر کیسے قباعت کر سکتے ہیں۔

ان حالات میں فلسطین اور کشمیر کے عوام کے پاس مزاحمت کا راستہ ہی باقی رہ جاتا ہے جس پر چل کر وہ کامیابی حاصل کر سکتے ہیں۔ دونوں خطوں میں انتخابات اور اصلاحات کی بنیاد کوئی سیاسی ایجنسڈ نہیں بلکہ سیکورٹی سے متعلق معاملات ہیں۔

نام نہاد "سیکورٹی وال" کو ڈھال بنا کر کی گئی اسرائیل کی مسلسل تحریکیں کارروائیاں فلسطینی عوام کو یہ یقین دلانے کے لیے کافی ہیں کہ مزاحمت کی راہ پر چل کر ہی قبلہ اول کی یہودی تپٹی سے آزادی کا خواب شرمدہ تبیر ہو سکتا ہے۔ زمینی حقائق کو نوشتہ دیا اس کجھ کر غلامی کا طوق گلے میں ڈالنے کا پرچار کرنے والے اس دور میں حزب اللہ کی مزاحمتی تحریک کو بھی رول ماؤل کے طور پر سامنے رکھیں۔ عرب بادشاہتوں، سلطنتوں اور آمریتوں کے حمایتی امریکہ کو آج فلسطینی سرزی میں پر اگر اصلاحات اور انتخابات کا خیال آیا ہے تو اس کی وجہ بھی مزاحمت عناصر کی وہ دلیرانہ فدائی کارروائیاں ہیں جو امریکی صہیونی "سیکورٹی وال" میں آئے روز شگاف ڈال کر اسرائیل کے مستقبل کو وحدت لارہی ہیں اور امت کو ایک نئے روشن مستقبل کی نوید سنارہی ہیں۔ اسی سے اسرائیل اور اس کا عالمی سطح پر سر پست امریکہ خائف ہیں اور باولے کتے کی طرح ہر کسی کو کاشنے کو دوڑ رہے ہیں اور اپنے ہی بنائے ہوئے جمہوری اور انسانی حقوق کے معیارات کو پامال کرنے میں ذرا شرم محسوس نہیں کر رہے ہیں !!